

مسلمانوں کے علمی کارنامے

(از مولوی محمد سلیمان صاحب صدیقی ہسپتالوی متعلم دارالحدیث رحمانیہ)

مسلمانوں کے علمی ذوق و لہجے علم پر پروانہ دار فریفتہ و مشیرانی ہونے کے واقعات شگوفہ علوم کی آبیاری کرنے کے حالات چمنستان علوم و فنون کی باغبانی کرنے کی کیفیات اور ان کے مضامین علوم و فنون و دشت صنعت و حرفت و اکتسابی تنگ و و اور ایجادات و اختراعات سے تاریخوں کے اوراق رنگین و مزین ہیں جو شخص تعصب کی پیٹی اور عصبیت کی عینک اپنی آنکھوں سے ہٹا کر قلب سلیم فکر مستقیم تدبیر تام و مصنف مزاجی اور بنظر غائر و تعمق قرطاس تواریخ پر نظر ڈالے گا اور دست عدل و قسط سے اوراق گردانی کرے گا تو اس پر مسلمانوں کی علمی خدمات و کارنامے اور علمی عروج و ترقیاں روز روشن کی طرح ظاہر و باہر ہو جائیں گی آج جو یورپ کا آفتاب علم آسمان ترقی کے نصف النہار پر پہنچا ہوا ہے اور اپنی تیر و روشن کرنوں سے کواکب عالم کی روشنیوں کو ماند و پھیکا کر دیا ہے وہ کس کے شرمندہ احسان اور کس خرمن کے خوشہ چین اور کون سے باغ کے گل چین ہیں ہاں وہ مسلمان ہی تھے جن کو یورپ و ایشیا وغیرہ کے استاد ہونے کا فخر حاصل تھا جن کی شاگردی و کاسہ لیبی کی بدولت آج یورپ کے سر پر ترقی علمی کا سہرا نظر آ رہا ہے

نئے علم و فن اُن سے نصرتیوں نے	کیا کسب اخلاق روحانیوں نے
ادب اُن سے سیکھا صفا ہانیوں نے	کہا بڑھکے لبیک یزدانیوں نے
ہر ایک دل سے رشتہ جہالت کا توڑا	کوئی گھرنہ دنیا میں تاریک چھوڑا

یہاں پر میں بغوائے الفضل ما شہدت بہ الاعداد و شہادتیں ایسے شاہدوں کی جو آغوش اسلام سے کوسوں دور ہیں پیش کرتا ہوں جس سے یہ حقیقت نمایاں ہو جائے گی کہ یورپ کے معلم اول ہونے کا شرف صرف مسلمان ہی کو حاصل ہے۔ جرمن مستشرق عمانوئیل ڈیوشن لکھتا ہے کہ عربوں نے بنی نوع انسان کو روشنی دکھلائی جبکہ چاروں طرف تاریکی چھائی ہوئی تھی ان عربوں نے یونان کی عقل و دانش کو زندہ کیا اور مغرب و مشرق کو فلسفہ طب اور علم ہیئت کی تعلیم دی اور موجودہ سائنس کے جنم لینے میں انہوں نے حصہ لیا ہمیشہ اس روز کا ماتم کرینگے جس دن غرناطہ عربوں کے ہاتھ سے نکل گیا۔ سارگویتھ انگریزی ترجمہ قرآن کے دیباچہ میں لکھتا ہے کہ تحقیقات سے بیظاہر ہو گیا ہے کہ یورپ میں علم کے دور جدید سے کئی صدیوں پیشتر یورپ کے علما فلسفہ ریاضی، ہیئت اور دیگر علوم کے متعلق جو کچھ جانتے تھے وہ تقریباً سب کا سب اصلی عربی کتابوں کے لاطینی ترجموں کے ذریعہ سے انہیں پہنچا تھا قرآن ہی نے شروع میں کتابت ان علوم کے حاصل کرنیکا ذوق و شوق عربوں میں پیدا کیا تھا۔

الخرمن کون سے یہاں علوم و معمورات فنون و زاویہ اکتسابات ہیں جو مسلمانوں کے جولا نگاہ نہ رہے ہوں بلکہ مسلمانوں میں

۱۵۰۰ء انشا اللہ دوسری اشاعت میں ان علوم کو زیر حصر لاد و جگانا ظہرین کرام منتظر ہیں۔ عنہ اسلامی سلطنت کے زمانہ میں مرکز علمی تھا۔

کروں ہستیاں ایسی گذری ہیں جو قرآن حدیث فقہ تفسیر معانی بیان نحو صرف ادب سیر و تاریخ منطق فلسفہ ریاضی ہیئت
 ہندسہ طب کیمیا علم حیوانات نباتات جمادات شعر و شاعری علم عروض و قوافی علم الانساب تقریر و خطابت تخریر و کتابت
 میں بکتائے روزگار اور اپنے وقت کے ملنے ہوئے استاد تھے۔ میں اولاً صدر اول کے مسلمانوں (صحابہ کرام رضوان اللہ
 علیہم اجمعین) کے علمی کارنامے کو علی سبیل الاختصار پیش کرتا ہوا پھر ان کے مابعد کے مسلمانوں کی علمی شان کی حقیقت
 کو آشکارا کرونگا جو ناظرین کرام کے لئے دلچسپی سے خالی و دریں عبرت بخیر سے مداری اور فاعتبر و یا اولی الا بصر کی
 سچی تصویر پیش کرنے سے قاصر نہ ہوگا صحابہ کرام رضی اللہ عنہم شمع علم پر اسقدر شیدائی و فریفتہ تھے کہ قرآن مجید کی تعلیم
 اور اس کے حقائق و معارف کو معلوم کرنے کیلئے اپنے وطن مالوف کو چھوڑ کر اور اپنے عیش و آرام کو خیر باد کہہ کر اپنی زندگی
 کو عسرت و تنگی میں مبتلا کر کے اور گونا گوں مصائب و آلام کا مقابلہ نہایت ہی صبر و شکیب کے ساتھ کرتے ہوئے چشمہ
 نبوت سے گوہر مقصود حاصل کرتے تھے۔ یہی عاشقان علم ہیں کہ جن کو صحابہ صفہ کے ساتھ یاد کیا جاتا ہے ان تشنگان علم کی
 ناداری و مفلسی کا یہ عالم تھا کہ بعض ان میں سے دن کو شیریں پانی بھر لاتے اور جنگل سے لکڑیاں چن لاتے اور ان کو بیچ کر جو
 آمدنی ہوتی اس کو وجہ معاش میں صرف کرتے اور بعض شدت بھوک سے نیم مردہ ہو جاتے مگر باوجود ان تکالیف و شدائد
 کے شمع علم پر ایسے ہی مرٹنے کے لئے تیار رہتے جیسا کہ کوئی شخص فارغ البالی کی حالت میں ہو سکتا ہے جب یہ لوگ زیور
 تعلیم و تربیت سے مزین ہو جاتے تو ان کو قہار کا خطاب دیا جاتا اور اس لقب کے ساتھ پکارے جاتے تھے اور ان ہی لوگوں
 کو باہر کے مسلمانوں کو تعلیم دینے کے لئے معلم و مدرس بنا کر بھیجا جاتا تھا غرض کہ مسجد نبوی ایک خاصہ یونیورسٹی کی حیثیت رکھتی
 تھی جہاں ہر وقت چشمہ علم و معرفت جاری رہتا تھا اور ہزاروں تشنگان علوم آ کر اپنی پیاسیں بجھاتے تھے یہی سلسلہ
 تعلیم و طریقہ درس نبی کریم صلی اللہ علیہ وسلم کے زمانہ مبارک سے حضرت ابو بکر صدیق رضی اللہ عنہ کے زمانہ حیات تک
 قائم رکھا لیکن حضرت عمر رضی اللہ عنہ نے اپنے عہد خلافت میں نہایت وسیع پیمانہ پر تعلیم قرآن کا سلسلہ قائم کیا تمام
 ممالک مفتوحہ میں تعلیم قرآن کے لئے مکاتب قائم کئے اور بعض حالتوں میں ان کی جبری تعلیم کا انتظام کیا چنانچہ ایک
 شخص کو جس کا نام ابوسفیان تھا خاص اسی کام پر مامور و مقرر کیا کہ بدوں کے قبائل میں دورہ کر کے ہر شخص کا امتحان لے
 اور جس کو قرآن مجید یاد نہ ہو اس کو سزا دے جب شام فتح ہوا تو حضرت فاروق اعظم نے وہاں کے مسلمانوں کی تعلیم کیلئے
 حضرت عبادہ بن صامت کو منتخب کیا اور ان کے ساتھ حضرت معاذ بن جبل اور حضرت ابو دردار رضی اللہ عنہما کو بھی کر دیا
 حضرت عبادہ نے حص میں قیام کیا حضرت ابو دردار دمشق کو گئے اور حضرت معاذ نے فلسطین میں اقامت اختیار کی غرض کہ
 آپ قرآن مجید کی ترویج و اشاعت کیلئے اور بھی مختلف ذرائع اختیار کئے مثلاً ضروری سورتوں یعنی بقرہ نسا مائدہ
 حج اور نور کی نسبت ایک عام حکم نافذ کیا کہ تمام مسلمانوں کو ان کا سیکھنا لازم ہوگا کیونکہ ان میں احکام و فرائض مذکور
 ہیں ان کے بعد اور خلفائے بھی تعلیمی سلسلہ نہایت آب و تاب کے ساتھ قائم رکھا حضرت علی رضی اللہ عنہ کی نسبت ایک
 روایت ہے کہ انھوں نے طلبائے قرآن کے لئے دو ہزار وظیفے مقرر فرمائے تھے اور حضرت عثمان رضی اللہ عنہ کے
 قرآنی شغف اور اس کی خدمت پر سب سے بڑھ کر دلیل تدوین قرآن ہے کہ انھوں نے قرآن کو بدوین کر کے مختلف

مقامات پر مسجد سے تھے بعض صحابہ ذاتی طور پر قرآن کا درس دیتے تھے چنانچہ حضرت عکرمہ فرماتے ہیں کہ حضرت ابن عباسؓ میرے ہاؤں میں بیڑیاں ڈال کر قرآن و حدیث کی تعلیم دیتے تھے کوفہ میں حضرت عبداللہ بن مسعود کا ایک مستقل حلقہ درس قائم ہو گیا تھا صحابہ کرام جس طریقے سے تعلیم قرآن پر شیفہ و فدائے ویسے ہی تعلیم حدیث پر بھی فریفتہ و شہدائے چنانچہ مشکوٰۃ نبوت سے انوار معرفت کو حاصل کرنے کے لئے ہر شخص نبی صلی اللہ علیہ وسلم کے فیض صحبت کا مشتاق رہتا تھا اور آپ کی صحبت بابرکت سے جدا ہونا بھی ناگوار سمجھتا تھا۔ کیونکہ وہ چاہتے نہ تھے کہ کوئی حدیث ان سے فوت ہو جائے یہاں تک کہ دور دور سے حضور کی خدمت میں محض حصول حدیث کی غرض سے لوگ آتے تھے اور گوہر مراد سے اپنے داموں کو بھر کر لجاتے تھے حضرت عمرؓ عوامی مدرسہ میں رہتے تھے جو مدرسہ سے کسی قدر دور تھا اس لئے آپ کی خدمت میں روز حاضر ہونا ناممکن تھا تاہم یہ معمول کر لیا تھا کہ ایک روز خود آتے تھے اور دوسرے روز اپنے پڑوسی حضرت عثمان بن مالک کو بھیجتے تھے تاکہ خرمن نبوت کی خوشبو صحنی سے کسی دن بھی محروم نہ ہونے پائیں بعض صحابہ کو حدیثوں کے حاصل کرنے کا اس قدر شوق تھا کہ ایک ایک بات کیلئے برسوں آپ کی خدمت میں قیام کرتے تھے جن لوگوں کو آپ کے فیض صحبت سے متمتع ہونے کا جس قدر موقع ملتا تھا اسی قدر ان کے پاس احادیث کا ذخیرہ جمع ہو جاتا تھا چنانچہ حضرت ابوہریرہؓ عبداللہ بن عباسؓ حضرت عائشہ صدیقہ حضرت عبداللہ بن عمرؓ حضرت عبداللہ بن عمرو بن العاصؓ انس بن مالک ابو سعید خدریؓ حضرت جابر بن عبداللہ رضی اللہ عنہم یہ بزرگ ہستیاں ہیں جن کی روایتیں ہزاروں سے کم نہیں مثلاً صرف حضرت ابوہریرہؓ کی روایتوں کی تعداد ۵۲۷۴ ہے اور حضرت عبداللہ بن عباسؓ کی روایتوں کی تعداد ۲۹۷۴ ہے اسی طرح اور حضرت کی روایتوں کی تعداد ہے صحابہ کرام کا شوق حدیث صرف رسول اللہ صلی اللہ علیہ وسلم کے فیض صحبت تک محدود نہ تھا بلکہ وہ اس روحانی خزانے کی تلاش میں طرح طرح کی مشقیں برداشت کر کے کئی کئی کوس کا سفر بھی طے کرتے تھے۔ چنانچہ عبداللہ بن انیس جنہی مصر میں مقیم تھے وہ قصاص کے متعلق ایک حدیث کی روایت کرتے تھے جب حضرت جابرؓ کو معلوم ہوا تو بازار میں آکر ایک اونٹ خریدا اور اس پر کجاوہ کس کر مصر کو روانہ ہوئے۔ راستوں کی صعوبتیں جھیلنے ہوئے ایک مہینہ کی مسافت طے کر کے مصر پہنچے اور لوگوں سے پوچھتے ہوئے ان کے دروازے پر گئے اور ایک حبشی غلام کے ذریعہ سے ان کو اطلاع دی جب ان کو معلوم ہوا کہ وہ صحابی ہیں تو آکر لپٹ گئے اور دریافت کیا کہ آپ کیوں تشریف لائے ہیں بولے قصاص کے متعلق آپ جس حدیث کی روایت کرتے ہیں اب آپ کے سوا اس کا کوئی راوی نہیں ہے اس لئے میں نے چاہا کہ قبل اس کے کہ ہم دونوں میں سے کسی کو موت آئے میں آپ سے اس حدیث کو سن لوں۔ صحابہ کرام جس طریقے سے حدیثوں کے سیکھنے میں عرق ریزی سے کام لیتے تھے ویسے ہی اس کے نشر و اشاعت میں کوششیں صرف کرتے تھے چنانچہ اشاعت حدیث کی غرض سے تمام ممالک مفتوحہ میں پھیل گئے تھے اور لوگوں کو نہایت شوق کے ساتھ حدیث کا درس دیتے تھے حضرت ابو ادیس کہتے ہیں کہ جھص کے مسجد میں گیا تو ایک حلقہ میں جس میں ۲۲ صحابی تھے بیٹھ گیا تو دیکھا کیا ہوں کہ جب ایک شخص روایت حدیث کر چکتا تو دوسرے صاحب اس سلسلہ کو شروع کرتے حضرت ابو دردار دمشق میں رہتے تھے اور جب درس دینے کیلئے مسجد میں تشریف لاتے تھے تو ان کے طلبہ کا اس قدر

ہجوم ہوتا تھا کہ جیسے بادشاہ کے ساتھ ہوتا تھا اس وقت علم حدیث کا سب سے بڑا دارالعلوم مدنیہ طیبہ تھا صحابہ کرام جب حدیث لوگوں کو تعلیم دیتے تھے تو ان کے پاس طالبان علم حدیث کی اس قدر بھیر ہو جاتی تھی کہ زمین پر پڑھیکر تعلیم دینی دشوار ہو جاتی تھی چنانچہ ایک صحابی جب حدیث بیان کرتے تھے تو ان کے گرد آدمیوں کا اس قدر ہجوم ہو جاتا تھا کہ ان کو ٹھٹھے پر چڑھکر حدیث بیان کرنی پڑتی تھی حضرت ابوسعیدؓ روایت حدیث کرتے تھے تو سامنے عاشقان حدیث کی دیوار کھڑی ہو جاتی تھی صحابہ رضوان اللہ علیہم میں بہت بڑے بڑے فقیہ بھی موجود تھے مثلاً حضرت ابوبکرؓ حضرت عمرؓ حضرت علیؓ حضرت عبداللہ بن عباسؓ حضرت عائشہ صدیقہ حضرت عبداللہ بن مسعود رضی اللہ عنہم یہ وہ بزرگ ہستیاں ہیں جو فقہائیت کے اندر مشہور زمانہ تھیں علامہ ابن حزمؒ فرماتے ہیں کہ اگر ان بزرگوں کے فتاویٰ جمع کئے جائیں تو ہر ایک کے فتاویٰ سے ضخیم جلدیں تیار ہو سکتی ہیں چنانچہ ابوبکر محمد بن موسیٰ نے حضرت عبداللہ بن عباس کے فتاویٰ کو بیس جلدوں میں جمع کیا ہے مگر ان بزرگوں کی فقہائیت کی یہ صورت تھی کہ جب ان کو قرآن و حدیث سے کسی مسئلہ کا ثبوت صراحتاً نہ معلوم ہوتا تو اپنی رائے و قیاس سے فتویٰ دیدیتے اور ثبوت نہ ہونے کی دوہی صورتیں بھی ایک یہ کہ آنحضرتؐ کا فرمان موجود تھا لیکن فتویٰ دینے کے وقت مفتی کو اس کا علم نہ ہوتا تھا دیگر اینکه صراحتاً موجود نہیں ہوتا تھا تو اول الذکر صورت میں اپنی رائے سے کام لیتے تھے اور دوسری صورت میں قیاس و استنباط کو کام میں لاتے مگر بایں ہمہ اس بات کے منتظر رہتے تھے اور نتیجہ و تلاش کرتے تھے کہ آنحضرتؐ کا فرمان بھی دستیاب ہو جائے جو اس رائے و قیاس کی موافقت کرے اور اگر کوئی حدیث مل جاتی جو ان کے فتوے کی تائید کرتی ہو تو بے حد مسرور و خوش ہوتے تھے چنانچہ ایک مرتبہ حضرت عبداللہ بن مسعود کے سامنے ایک مسئلہ پیش ہوا جس پر وہ غور و فکر کرتے رہے جب کتاب اللہ و سنت رسول اللہ سے ہدایت نہیں ملی تو خود اپنی رائے قائم کی لیکن بعد کو معلوم ہوا کہ رسول اللہ صلی اللہ علیہ وسلم نے بھی یہی فیصلہ کیا تھا تو نہایت مسرور ہوئے صحابہ جہاں قرآن و حدیث کی تعلیم حاصل کرتے تھے وہاں ان کے اسرار و علل کو بھی حضور صلعم سے دریافت کرتے تھے اگرچہ وہ زمانہ عقلی ترقی کا زمانہ نہیں تھا تاہم وہ اتنا جانتے تھے کہ شریعت کے احکام و اوامر مصلح و عقل پر مبنی ہیں اسی بنا پر جب ان کو بظاہر کوئی حکم خلاف عقل نظر آتا تو اس کے متعلق فوراً رسول اللہ صلی اللہ علیہ وسلم سے استفسار کر کے اپنی تسلی و تشفی کر لیتے جیسا کہ ایک مرتبہ آپ نے فرمایا کہ جب دو مسلمان باہم لڑتے ہیں تو قاتل و مقتول دونوں جہنمی ہوتے ہیں اس پر ایک صحابی نے پوچھا یا رسول اللہ قاتل کا جہنمی ہونا تو ظاہر ہے لیکن مقتول کیوں جہنمی ہوگا تو ارشاد ہوا کہ وہ اپنے بھائی کے قتل کا آرزو مند تھا صحابہ کے علاوہ صحابیات میں سب سے بڑھکر حضرت عائشہ صدیقہ رضی اللہ عنہا نے اسرار دین و رموز شریعت کی عقدہ کشائی فرمائی ہے کثیر مسائل کے علل و اسباب بیان کئے ہیں بہت سے صحابہ کرام علم الانساب (یعنی وہ علم جس کے ذریعہ سے خاندان اور قبائل کے نسبی تعلقات معلوم ہوتے ہیں) کے بھی بہت بڑے ماہر تھے عہد صحابہ کے بعد جب فتوحات کی غیر معمولی وسعت نے عرب و عجم میں اختلاط پیدا کر دیا تو اس وقت اگرچہ اس فن کی اہمیت زائل ہو گئی تاہم چونکہ عرب کو اپنے حسب و نسب پر ہمیشہ فخر و غرور رہا اس لئے زمانہ جاہلیت اور زمانہ اسلام دونوں میں یہ فن ضروری اور اہم خیال کیا جاتا تھا اور تمام صحابہ میں حضرت ابوبکرؓ اس علم کے سب سے بڑے ماہر سمجھے جاتے تھے یہی وجہ ہے

کہ رسول اللہ صلی اللہ علیہ وسلم نے حضرت حسان بن ثابت کو کفار کی ہجو کرنے کا حکم دیا تو ان کو انساب کے متعلق حضرت
 ابو بکر کی طرف رجوع کرنے کی ہدایت فرمائی اور فرمایا اے ابوبکر فانیہ علم بانساب لقوم منک۔ یعنی حضرت ابو بکر کے پاس
 جاؤ کیونکہ وہ انساب کے تم سے زیادہ عالم ہیں اس علم کے باہر حضرت ابو بکر کے بعد حضرت عمر تھے۔ انھوں نے اس علم
 کو اپنے باپ خطاب سے حاصل کیا تھا حضرت عائشہ صدیقہ بھی علم الانساب کی بہت بڑی عالمہ تھیں چنانچہ حضرت عروہ
 کا قول ہے فارأیت احد امن الناس اعلم بجدیث العرب والنسب من عائشۃ یعنی میں نے کسی کو
 عرب کے واقعات اور علم نسب کا باہر حضرت عائشہ سے زیادہ نہیں دیکھا علم تاریخ میں بھی صحابہ کرام کا ایک حد تک
 حصہ تھا اور تاریخ کا کافی ذخیرہ جمع کر لیا تھا اگرچہ اس وقت کسی کتاب کی صورت میں مدون نہیں ہوا تھا تاہم عام
 زبانی روایتوں نے اس کے ایک ایک حرف کو محفوظ کر رکھا تھا چنانچہ نماز فجر کے بعد جب رسول اللہ صلی اللہ علیہ وسلم
 حسب معمول مصلی پر نشست فرماتے تھے تو صحابہ کرام اشعار پڑھتے اور زمانہ جاہلیت کے واقعات کا تذکرہ کرتے تھے
 اس مقدس صحبت کے علاوہ عموماً ان کی مجلسوں میں ان واقعات کا تذکرہ ہوتا تھا۔ حضرت ابو بکر و عمر کو علم تاریخ میں کافی
 مہارت تھی خلفائے راشدین کے زمانہ تک یہ تمام تاریخی معلومات صرف سینوں میں محفوظ تھیں ابھی سفینوں میں منتقل
 نہ ہوئی تھیں لیکن حضرت معاویہ کے دور حکومت میں یہ کمی بھی پوری ہو گئی کیونکہ ان کو فن تاریخ سے نہایت ہی شغف
 تھا اسلئے معمولاً روزانہ رات کا تہائی حصہ تاریخی واقعات کے سننے میں بسر کرتے تھے پھر اٹھتے تو یہ سلسلہ دوبارہ
 شروع ہوتا تھا چنانچہ مسعودی نے مروج الذهب میں لکھا ہے کہ امیر معاویہ عرب و عجم کے واقعات اور عجمی بادشاہوں
 کے حالات زندگی اور طریقہ حکمرانی اور ان کے طریقہ جنگ و طرز جہاں بانی اور دوسری گذشتہ قوموں کے حالات تہائی
 شب تک برابر سنتے تھے پھر اندر جا کر فرش استراحت پر آرام فرماتے پھر بیدار ہوتے تو ان کے پاس وہ کتابیں لائی
 جاتی تھیں جن میں بادشاہوں کے حالات و واقعات اور لڑائیوں کے تذکرے درج ہوتے تھے اس کو وہ لڑکے پڑھ کر
 سناتے تھے جو اسی کام پر مامور تھے اس تاریخی سلسلہ میں حضرت معاویہ کو قبیلہ حمیر کے حالات کی خاص طور پر جستجو تھی چنانچہ
 عبید بن ظریہ جو حمیر کے واقعات کے سب سے بڑے ماہر تھے ان کو حضرت معاویہ نے حمیر کے واقعات کو قلمبند کرنے کے
 لئے حکم کیا تو انھوں نے ان واقعات کو ایک کتاب کی صورت میں قلمبند کر دیا غالباً یہ پہلی تاریخی کتاب تھی جو اسلام میں
 لکھی گئی اس لحاظ سے اسلام میں فن تاریخ کی ابتدا صحابہ کرام کے عہد مبارک میں ہوئی شعر و شاعری سے بھی صحابہ کرام کو
 دلچسپی تھی اگرچہ وہ لوگ اکثر ملکی بہات و مذہبی خدمات اور دیگر مشاغل میں مشغول رہتے تھے تاہم ان میں شعر و سخن کا ذوق
 پایا جاتا تھا اس لئے ان کو جب ان مشاغل سے فرصت ہوتی تھی تو خود اشعار پڑھتے تھے دوسروں سے پڑھوا کر سنتے
 تھے اور اس سے لطف اندوز ہوتے تھے ادب المنفرد میں ہے کہ صحابہ کرام مردہ دل اور خشک مزاج نہ تھے بلکہ وہ
 اپنی مجلسوں میں اشعار پڑھتے تھے اور زمانہ جاہلیت کے واقعات کا تذکرہ کرتے تھے خلفاء راشدین میں حضرت عمر
 اگرچہ ہمیشہ بڑی بڑی بہات ملکی اور مشاغل حکومت میں مشغول رہتے تھے تاہم جب موقع ملتا تھا تو نہایت شوق
 سے شعر کے اشعار سنتے تھے اور ان سے لطف اٹھاتے تھے اور اچھا شعر سنتے تھے تو بار بار مزے لیکر پڑھتے تھے

حضرت ابوبکر اگرچہ زہد مجسم تھے تاہم شعر و سخن کے بڑے ادا شناس تھے ایسے ہی حضرت عثمان و حضرت علی رضی اللہ عنہما کو بھی شعر و سخن سے بہت ہی دلچسپی تھی چنانچہ یہ دونوں حضرات شعر بھی کہتے تھے غرض کہ صحابہ کرام گو شعر و سخن کا ذوق رکھتے تھے لیکن تمام صحابہ میں شاعرانہ حیثیت سے چار بزرگ یعنی حضرت حسان بن ثابت کعب بن مالک عبداللہ بن رواحہ کعب بن زہیر خصوصیت کے ساتھ ممتاز ہیں ابو عبیدہ کا قول ہے کہ شہری باشندوں میں اہل عرب کے نزدیک سب سے بڑے شاعر یشرب کے لوگ تھے اس کے بعد قبیلہ عبدالقیس پھر قبیلہ ثقیف کے لوگ بڑے شاعر تسلیم کئے جاتے تھے لیکن ان سب میں حضرت حسان بن ثابت سب سے بڑے شاعر تھے زمانہ اسلام میں وہ خاص رسول اللہ صلی اللہ علیہ وسلم کے شاعر تھے اور یہ انکا سب سے بڑا امتیازی وصف خیال کیا جاتا تھا صحابہ کرام کو اگرچہ شاعری سے ذوق تھا لیکن شاعری سے ان تمام عیوب کو مٹا دینے تھے جو بد اخلاقی و بے حیائی کی طرف رہنمائی کرتے تھے مثلاً عہد صحابہ کے قبل تک تمام شعرا عرب میں یہ طریقہ جاری تھا کہ علانیہ شریف عورتوں کا نام اشعار میں لاتے تھے اور ان سے اپنا عشق جتاتے تھے لیکن حضرت عمر نے ان اخلاق سوز طریقوں کو حرف غلط کی طرح مٹا دیا اور اس کی سخت سزا مقرر کی اسی طرح جو کوئی کو بھی جرم قرار دیا الغرض صحابہ کرام کے زمانہ میں شاعر جو اشعار کہتے تھے وہ نہایت ہی پاکیزہ اور اخلاق آموز۔۔۔۔۔ ہوا کرتے تھے صحابہ کرام کو فن خطابت میں بھی کافی مہارت حاصل تھی کیونکہ عرب ہمیشہ میدان فصاحت و بلاغت میں تمام قوموں سے آگے تھا لیکن زمانہ جاہلیت میں جو زور شعر و شاعری کو حاصل تھا وہ اقتدار زمانہ اسلام میں تقریر و خطابت کو حاصل ہوا اسلئے کہ سیاسی واقعات اور غزوات و فتوحات نے عرب کی پر جوش طبیعتوں کے لئے بہت سے نئے میدان کھول دیے جس میں صحابہ کرام کو زبان آوری کے جوہر دکھانے کا موقع ملا اور صحابہ کرام کی حقیقی زندگی کے پہلے ہی دن سے اس کے کامیاب نتائج ظاہر ہونے لگے چنانچہ نبی صلی اللہ علیہ وسلم کے وصال کے بعد شہید ایان نبی و پروانہ شمع رسالت کی جو اضطرابی حالت ہو گئی تھی اس کے مٹانے کے لئے حضرت ابوبکر نے ایسا روح پرور بصیرت افروز خطبہ دیا جس سے صحابہ کرام کی والہانہ حالت دفعۃً اطمینان و سکون سے بدل گئی آپ نے فرمایا

الامن کان یعبد محمدًا فان محمدًا قد مات ومن کان یعبد اللہ فان اللہ حتی لا یموت ہاں جو لوگ پرستاران محمد تھے ان کو معلوم ہو جانا چاہئے کہ محمد (صلعم) وفات پا چکے لیکن جو لوگ پرستاران خدا ہیں ان کو معلوم ہونا چاہئے کہ خدا زندہ ہے اور نہیں پھر اس آیت کی تلاوت کی۔ انک صیبت وانھم میتون ہاں اور فرمایا وما محمد الا رسول قد خلت من قبلہ الرسل افان مات او قتل انقلبتم علی اعقابکم الایہ یعنی خدا تعالیٰ اپنے حبیب محمد صلی اللہ علیہ وسلم سے فرماتا ہے تو مر گیا اور تمام لوگ مر گئے محمد تو ایک پیغمبر ہیں جس طریقہ سے ان کے قبل کے رسول گذر چکے ہیں ویسے ہی یہ بھی اس دنیا سے گذر جائیں گے کیا اگر وہ مر گئے یا شہید ہو گئے تو تم لوگ اپنی ایڑیوں کے بل لوٹ جاؤ گے۔ ان چند فقروں کا یہ اثر ہوا کہ روتے روتے لوگوں کی ہچکیاں بندھ گئیں اور نکلے تو اس آیت کو پڑھتے ہوئے نکلے اسی قسم کے اور بھی خطبے ہیں جو بحر فصاحت و بلاغت میں ڈوبے ہوئے ہیں لیکن تطویل کے خوف سے نظر انداز کرتا ہوں ایسے ہی حضرت عمر نے فراتن خلافت اور فتوحات کی وسعت کی وجہ سے سیاسی معاملات کے

تاریخ ہجرت